

# आइआइटी इंदौर के पंखों से उड़ान भरने के लिए देश के 15 स्टार्टअप तैयार

इंदौर (नईदुनिया प्रतिनिधि)। भारतीय प्रौद्योगिकी संस्थान (आइआइटी) देश के स्टार्टअप को भी सहारा दे रहा है। इस समय इंदौर आइआइटी में 15 स्टार्टअप काम कर रहे हैं। आइआइटी इन्हें शोध के लिए अपनी लैब के साथ संसाधन और आर्थिक मदद मुहैया करवा रहा है। इन स्टार्टअप में से कुछ इन्फर्मेसन टेक्नालाजी क्षेत्र से हैं तो कुछ शोध कर अलग-अलग उत्पाद तैयार करने में जुटे हैं। कुछ हटकर आइडिया पर काम कर रहे स्टार्टअप को आइआइटी हर तरह से मदद उपलब्ध करवा रहा है।

संस्थान के सेंटर ऑफ इनोवेशन इंक्यूबेशन आंत्रप्रेन्योरशिप एंड इंडस्ट्री

**पहल : नए स्टार्टअप के लिए संसाधन और फंडिंग उपलब्ध करा रहा आइआइटी इंदौर**

रिलेशन (सीआइआईआईआर) के प्रशासनिक अधिकारी कुमार गौरव का कहना है कि संस्थान से 12 स्टार्टअप को 2.80 करोड़ की एमएसएमई से फंडिंग भी मिल चुकी है। इसके अलावा टेक्नोलाजी एंड आइडिया वेलिडेशन, प्रोडक्ट डेवलपमेंट, मार्केट कनेक्शन, फाइनेंशियल सपोर्ट और एमएसएमई से ट्रेनिंग भी स्टार्टअप संचालकों को दिलवाते हैं।

**लैब का कर सकते हैं उपयोग**

आइआइटी इंदौर में इंजीनियरिंग क्षेत्र की सभी आधुनिक लैब उपलब्ध हैं। खासकर कंप्यूटर साइंस, इलेक्ट्रॉनिक्स, मैकेनिकल और सिविल कार्यों से संबंधित कई टेस्टिंग लैब यहां हैं। संस्थान में अनुभवी प्राध्यापक भी स्टार्टअप को मदद कर रहे हैं। आइआइटी दुनियाभर में फैले 1500 पूर्व विद्यार्थियों को भी स्टार्टअप के लिए आमंत्रित कर रहा है। जो विद्यार्थी नौकरी नहीं करना चाहते, उन्हें भी बिजनेस आइडिया पर काम करने के लिए प्रोत्साहित किया जा रहा है। संस्थान अब तक 25 नए स्टार्टअप को तैयार कर चुका है। इसमें से 12 स्टार्टअप को एमएसएमई द्वारा फंडिंग देने की व्यवस्था भी की गई है।